



"ഭരണഭാഷ - മാതൃഭാഷ"

നം. ICDS/B1-9389/2020

വനിത ശിശു വികസന ഡയറക്ടറേറ്റ്
പൂജപ്പുര, തിരുവനന്തപുരം.
തീയതി: 09.12.2020
ഇ-മെയിൽ: directorate.wcd@kerala.gov.in
ഫോൺ നം: 0471-2346534

വനിത ശിശു വികസന ഡയറക്ടർ

എല്ലാ ജില്ലാ വനിത ശിശു വികസന ഓഫീസർമാർക്കും
എല്ലാ പ്രോഗ്രാം ഓഫീസർമാർക്കും

സർ,

വിഷയം: വനിത ശിശു വികസന വകുപ്പ് - സംയോജിത ശിശുവികസന പദ്ധതി - അങ്കണവാടി സംയോജനത്തിനായുള്ള പൊതുവായിട്ടുള്ള മാർഗ്ഗനിർദ്ദേശം അറിയിക്കുന്നത് - സംബന്ധിച്ച്

- സൂചന: 1. 19.11.2020 തീയതിയിലെ സ.ഉ (സാധാ) നം. 655/2020/സാനീവ നമ്പർ സർക്കാർ ഉത്തരവ്
2. 23.10.2020 തീയതിയിലെ ഈ കാര്യാലയത്തിൽ നിന്നുള്ള ICDS/B1/9566/18 നമ്പർ കത്ത്

മേൽ സൂചനകളിലേക്ക് ശ്രദ്ധ ക്ഷണിക്കുന്നു. സൂചന (1) പ്രകാരം സംസ്ഥാനത്തിലെ അങ്കണവാടികൾ ക്ലബ്ബ് ചെയ്റ്റ് പ്രവർത്തിക്കുന്നതിനായി പൊതുവായിട്ടുള്ള മാർഗ്ഗനിർദ്ദേശം അംഗീകരിച്ച് സർക്കാർ ഉത്തരവ് പുറപ്പെടുവിച്ചിട്ടുണ്ട്. അങ്കണവാടി സംയോജനത്തിനായി പൊതുവായുള്ള മാർഗ്ഗനിർദ്ദേശം അറിവിലേക്കും നടപടികൾക്കുമായി ഇതോടൊപ്പം ഉള്ളടക്കം ചെയ്യുന്നു.

സൂചന (2) പ്രകാരം സംസ്ഥാനത്തിലെ അങ്കണവാടികളെ പരിശോധിച്ച് ക്ലബ്ബ് ചെയ്റ്റ് പ്രവർത്തിക്കാവുന്ന അങ്കണവാടികളെ കണ്ടെത്തി ഉചിതമായ പ്രൊപ്പോസലുകൾ സമർപ്പിക്കുന്നതിന് നിർദ്ദേശിച്ചിരുന്നവെങ്കിലും പ്രൊപ്പോസലുകൾ ലഭ്യമായിട്ടില്ല. ആയതിനേൽ അടിയന്തിരമായി നടപടി സ്വീകരിച്ച് സൂചന (2) കത്തിൽ ആവശ്യപ്പെട്ടിട്ടുള്ള റിപ്പോർട്ട് സഹിതം വിശദമായ പ്രൊപ്പോസലുകൾ സമർപ്പിക്കുന്നതിന് നിർദ്ദേശിക്കുന്നു. (അങ്കണവാടി സംയോജനത്തിനായുള്ള പൊതുവായിട്ടുള്ള മാർഗ്ഗനിർദ്ദേശം പരിശോധിക്കേണ്ടതാണ്.)

വിശ്വസ്മൃത്യയുടെ

വനിത ശിശു വികസന ഡയറക്ടർക്കുവേണ്ടി

പകർപ്പ്:


1. എല്ലാ സിഡിപിഒമാർക്കും
2. വെബ്സൈറ്റിൽ പ്രസിദ്ധീകരിക്കുന്നതിന്

S.N. SIVANYA
Joint Director
Women and Child Development
Department
Thiruvananthapuram - 695012

SK/20

P

EDS B1



കേരള സർക്കാർ സംഗ്രഹം

015069

സാമൂഹ്യനീതി വകുപ്പ് സംസ്ഥാനത്ത് നിലവിലുള്ള അങ്കണവാടി സംയോജനം - മാർഗ്ഗനിർദ്ദേശം അംഗീകരിച്ച് ഉത്തരവ് പുറപ്പെടുവിക്കുന്നു.

സാമൂഹ്യനീതി (ബി) വകുപ്പ്
സ.ഉ.(സാധാ)നം. 655/2020/സാ.നീ.വ തീയതി, തിരുവനന്തപുരം, 19.11.2020

പരാമർശം: വനിത ശിശു വികസന വകുപ്പ് ഡയറക്ടറുടെ 22.06.2020, 28.09.2020 തീയതികളിലെ ഐസിഡിഎസ്/ബി1/9568/19 നമ്പർ കത്ത്.

ഉത്തരവ്

സംസ്ഥാനത്ത് നിലവിലുള്ള അങ്കണവാടി സേവനങ്ങൾ മെച്ചപ്പെടുത്തുന്നതിനും സാമൂഹ്യാധിഷ്ഠിതമായും കാലോചിതമായും പരിഷ്കരിക്കുന്നതിന്റെ ഭാഗമായി 30.01.2020 നു ചേർന്ന 4-ാമത് ഗവേണിംഗ് ബോഡി യോഗ തീരുമാനപ്രകാരം സാധ്യമായ സ്ഥലങ്ങളിൽ അധിക ബാധ്യതയില്ലാത്ത രണ്ടോ മൂന്നോ അങ്കണവാടികൾ ക്ലബ്ബ് ചെയ്യുകയോ 2 അങ്കണവാടിയും ഒരു ക്രഷും ക്ലബ്ബ് ചെയ്യുകയോ ചെയ്ത് രാവിലെ 7 മണി മുതൽ വൈകുന്നേരം 7 മണി വരെ പ്രവർത്തിപ്പിക്കുന്നതിനും അങ്കണവാടി വർക്കർ/അങ്കണവാടി ഹെൽപ്പർ ഷിഫ്റ്റടിസ്ഥാനത്തിൽ ജോലി ചെയ്യുന്നതിനും തീരുമാനിച്ചിരുന്നു. ഇപ്രകാരം അങ്കണവാടികൾ സംയോജിപ്പിക്കുമ്പോൾ രണ്ട് ഷിഫ്റ്റായി പ്രവർത്തിപ്പിക്കുന്ന സ്ഥലങ്ങളിൽ അങ്കണവാടി പ്രവർത്തനം 8 മണി മുതൽ വൈകുന്നേരം 6 മണി വരെയാക്കുന്നതിനും തീരുമാനിച്ചിരുന്നു. ഇത്തരത്തിൽ സംസ്ഥാനത്തെ അങ്കണവാടികൾ ക്ലബ്ബ് ചെയ്ത് പ്രവർത്തിക്കുന്നതിന് പൊതുവായിട്ടുള്ള മാർഗ്ഗ നിർദ്ദേശം പുറപ്പെടുവിക്കേണ്ടതുണ്ടെന്നും പ്രസ്തുത മാർഗ്ഗ നിർദ്ദേശത്തിന് അംഗീകാരം നൽകണമെന്നും വനിത ശിശു വികസന വകുപ്പ് ഡയറക്ടർ പരാമർശം (1) കത്ത് പ്രകാരം അഭ്യർത്ഥിച്ചിട്ടുണ്ട്.

(2) സർക്കാർ ഇക്കാര്യം വിശദമായി പരിശോധിച്ചു. സംസ്ഥാനത്തെ അങ്കണവാടികൾ ക്ലബ്ബ് ചെയ്ത് പ്രവർത്തിക്കുന്നതിന് അനുബന്ധമായി ചേർത്തിട്ടുള്ള മാർഗ്ഗനിർദ്ദേശം അംഗീകരിച്ച് ഇതിനാൽ ഉത്തരവ് പുറപ്പെടുവിക്കുന്നു.

(ഗവർണ്ണറുടെ ഉത്തരവിൻ പ്രകാരം)
ബിജു പ്രഭാകർ
സെക്രട്ടറി

✓ ധ്യാനകൃർ, വനിത ശിശു വികസന വകുപ്പ്, തിരുവനന്തപുരം.
 പ്രിൻസിപ്പൽ അക്കൗണ്ടന്റ് ജനറൽ (ആഡിറ്റ്) കേരള, തിരുവനന്തപുരം.
 അക്കൗണ്ടന്റ് ജനറൽ(എ ആന്റ് ഇ) കേരള, തിരുവനന്തപുരം.
 അക്കൗണ്ടന്റ് ജനറൽ(ഡി.ബി.സെൽ) കേരള, തിരുവനന്തപുരം.
 വെബ് & ന്യൂ മീഡിയ (വെബ്സൈറ്റിൽ പ്രസിദ്ധീകരിക്കുന്നതിനായി)
 കരുതൽ ഫയൽ/ഓഫീസ് കോപ്പി.

ഉത്തരവിൻ പ്രകാരം



സെക്ഷൻ ഓഫീസർ

അങ്കണവാടി സംയോജന (ക്ലബിംഗ്) തിനായുള്ള ഗൈഡ് ലൈൻ

സംസ്ഥാനത്തെ 33115 അങ്കണവാടികളിലൂടെ 6 മാസം മുതൽ 6 വയസ്സ് വരെ പ്രായമുള്ള കുട്ടികൾ, കൗമാരക്കാരായ പെൺകുട്ടികൾ, ഗർഭിണികളായ സ്ത്രീകൾ, മുലയൂട്ടുന്ന അമ്മമാർ എന്നിവർക്ക് അനുപൂരക പോഷകാഹാരം, പ്രീ-സ്കൂൾ വിദ്യാഭ്യാസം, രോഗ പ്രതിരോധ പരാമർശ സേവനം, ECCE, വളർച്ച നിരീക്ഷണം, ഗുണഭോക്താക്കളിലെ അവബോധം മുതലായ സേവനങ്ങൾ നൽകി വരുന്നു.

നിലവിൽ അങ്കണവാടികളിൽ രാവിലെ 9.30 മുതൽ വൈകുന്നേരം 3.30 വരെ പ്രീസ്കൂൾ പ്രവർത്തനവും വൈകുന്നേരം 3.30ന് ശേഷം ഫീൽഡ് വിസിറ്റും നടക്കുന്നുണ്ട്. അങ്കണവാടികളെ സംയോജിപ്പിച്ച് പ്രവർത്തന സമയം രാവിലെ 7 മണി മുതൽ വൈകുന്നേരം 7 മണി വരെ പുനഃക്രമീകരിക്കുകയും ക്രഷിന്റെ സേവനം കൂടി അങ്കണവാടികൾ വഴി നൽകുകയാണെങ്കിൽ പ്രസ്തുത അങ്കണവാടികൾ കൂടുതൽ കാര്യക്ഷമതയോടും പൊതുജനതാൽപ്പര്യത്തോടും പ്രവർത്തിപ്പിക്കുവാൻ സാധിക്കുന്നതാണ്. മാത്രമല്ല, അർബൻ ഏരിയയിൽ 4000/- രൂപയുടെ ഒരു വാടക കെട്ടിടത്തിനേക്കാൾ 8000/-, 12000/- രൂപ വരെ വാടക നൽകിയുള്ള മെച്ചപ്പെട്ട ഭൗതിക സാഹചര്യമുള്ള കെട്ടിടത്തിൽ അടുത്തടുത്തുള്ള രണ്ടോ മൂന്നോ അങ്കണവാടികൾ ഒരുമിച്ച് പ്രവർത്തിക്കുന്നത് കൂടുതൽ അഭികാമ്യവും കൂടുതൽ കുട്ടികളെ അങ്കണവാടികളിൽ ആകർഷിക്കുന്നതിന് സഹായകരമാകുന്നതാണ് ഒപ്പം രക്ഷിതാക്കൾക്കും പ്രത്യേകിച്ച് സ്ത്രീകളുടെ തൊഴിൽ പങ്കാളിത്തം ഉറപ്പുവരുത്തുന്നതിനും പ്രയോജനകരവുമായിരിക്കും.

ഭിന്നശേഷിക്കാരായ കുട്ടികൾക്ക് ശൈശവത്തിൽ തന്നെ പ്രത്യേക പരിരക്ഷയും സംരക്ഷണവും ആവശ്യമാണ്. ഈ കുട്ടികൾക്ക് ആരോഗ്യപരിരക്ഷയോടൊപ്പം പ്രീ-സ്കൂൾ വിദ്യാഭ്യാസം ഉറപ്പു വരുത്തേണ്ടതുണ്ട്. സ്പെഷ്യൽ അങ്കണവാടി എന്ന നൂതന ആശയം ഭിന്നശേഷിക്കാരായ കുട്ടികൾക്ക് സമപ്രായക്കാരായ മറ്റ് കുട്ടികളുമായി അങ്കണവാടിയിൽ ഇടപഴകാൻ അനുവദിക്കുന്നതുവഴി അവരുടെ മാനസികാരോഗ്യവും ആത്മവിശ്വാസവും മെച്ചപ്പെടുത്താൻ സഹായിക്കുന്നു. ഭിന്നശേഷിക്കാരായ കുട്ടികളോട് സഹാനുഭൂതിയോടെ പെരുമാറാൻ മറ്റ് കുട്ടികളും പഠിക്കുന്നു. കൂടാതെ ഭിന്നശേഷിക്കാരായ കുട്ടികളുടെ അമ്മമാർക്ക് കുട്ടികളെ സുരക്ഷിതമായ ഒരു സ്ഥലത്ത് അയയ്ക്കാൻ സാധിക്കുന്നുവെന്ന ആശ്വാസവും നൽകുന്നു. സ്പെഷ്യൽ അങ്കണവാടിക്ക് അത്യാവശ്യമായത് Barrier free access ഉം Special Education ന്റെ സേവനവുമാണ്. ക്ലബുചെയ്യുന്ന അങ്കണവാടികളിൽ മികച്ച സൗകര്യവും കൂടുതൽ

ജീവനക്കാരുടെ സേവനവും ലഭ്യമാകുന്നതിനാൽ ഇങ്ങനെ ക്ലബ്ബ് ചെയ്യുന്ന അങ്കണവാടികളെ സ്പെഷ്യൽ അങ്കണവാടികളായി കൂടി പ്രവർത്തിപ്പിക്കാവുന്നതാണ്. അങ്കണവാടി ക്ലബിംഗ് കം സ്പെഷ്യൽ അങ്കണവാടികൾക്ക് താഴെ പറയുന്ന മാർഗ്ഗ നിർദ്ദേശങ്ങൾ പുറപ്പെടുവിക്കുന്നു.

അങ്കണവാടികൾ സംയോജിപ്പിക്കുന്നതിന് ചുവടെ പറയുന്ന രീതികൾ അവലംബിക്കാവുന്നതാണ്.

1. മൂന്ന് അങ്കണവാടികളെ ക്ലബ്ബ് ചെയ്യുക.

മൂന്ന് അങ്കണവാടികളെ ക്ലബ്ബ് ചെയ്ത് പ്രവർത്തിപ്പിക്കുമ്പോൾ രാവിലെ 7 മണി മുതൽ വൈകുന്നേരം 7 മണി വരെ പ്രവർത്തന സമയം ക്രമീകരിക്കാവുന്നതും, മൂന്ന് അങ്കണവാടി വർക്കറേയും മൂന്ന് അങ്കണവാടി ഹെൽപ്പറേയും മൂന്ന് ഷിഫ്റ്റിസ്ഥാനത്തിൽ സേവനമനുഷ്ഠിക്കാവുന്നതാണ്.

2. രണ്ട് അങ്കണവാടികളെയും ഒരു കൂട്ടമായി സംയോജിപ്പിക്കുക

രണ്ട് അങ്കണവാടികളെ ഒരു കൂട്ടമായി ക്ലബ്ബ് ചെയ്ത് പ്രവർത്തിപ്പിക്കുമ്പോൾ രാവിലെ 7 മണി മുതൽ വൈകുന്നേരം 7 മണി വരെ പ്രവർത്തന സമയം ക്രമീകരിക്കാവുന്നതും, രണ്ട് അങ്കണവാടി വർക്കറേയും രണ്ട് അങ്കണവാടി ഹെൽപ്പറേയും കൂടിലെ ജീവനക്കാരും മൂന്ന് ഷിഫ്റ്റിസ്ഥാനത്തിൽ സേവനമനുഷ്ഠിക്കാവുന്നതാണ്.

3. രണ്ട് അങ്കണവാടികളെ ക്ലബ്ബ് ചെയ്യുക

രണ്ട് അങ്കണവാടികളെ ക്ലബ്ബ് ചെയ്ത് പ്രവർത്തിപ്പിക്കുമ്പോൾ രാവിലെ 8 മണി മുതൽ വൈകുന്നേരം 6 മണി വരെ പ്രവർത്തന സമയം ക്രമീകരിക്കാവുന്നതും, രണ്ട് അങ്കണവാടി വർക്കറേയും രണ്ട് അങ്കണവാടി ഹെൽപ്പറേയും രണ്ട് ഷിഫ്റ്റിസ്ഥാനത്തിൽ സേവനമനുഷ്ഠിക്കാവുന്നതാണ്.

4. ഒരു അങ്കണവാടിയും ഒരു കൂട്ടമായി സംയോജിപ്പിക്കുക

ഒരു അങ്കണവാടിയെ ഒരു കൂട്ടമായി ക്ലബ്ബ് ചെയ്ത് പ്രവർത്തിപ്പിക്കുമ്പോൾ രാവിലെ 8 മണി മുതൽ വൈകുന്നേരം 6 മണി വരെ പ്രവർത്തന സമയം ക്രമീകരിക്കാവുന്നതും, ഒരു അങ്കണവാടി വർക്കറേയും ഒരു അങ്കണവാടി ഹെൽപ്പറേയും കൂടിലെ ജീവനക്കാരും രണ്ട് ഷിഫ്റ്റിസ്ഥാനത്തിൽ സേവനമനുഷ്ഠിക്കാവുന്നതാണ്.

അങ്കണവാടി ജീവനക്കാരുടെ പ്രവർത്തന ക്രമീകരണം

- അങ്കണവാടി ക്ലബ്ബ് ചെയ്യുമ്പോൾ ക്ലബ്ബ് ചെയ്ത അങ്കണവാടികളിലെയും കൂടിലെയും ജീവനക്കാരെ ഷിഫ്റ്റിസ്ഥാനത്തിൽ പുന:ക്രമീകരിക്കേണ്ടതാണ്.

- അങ്കണവാടി പ്രവർത്തനം ഷിഫ്റ്റ് അടിസ്ഥാനത്തിൽ ക്രമീകരിക്കുമ്പോൾ 15 ദിവസ ക്രമത്തിൽ ഓരോ ഷിഫ്റ്റും മാറ്റം വരുത്തേണ്ടതും ആയത് ശിശു വികസന പദ്ധതി ഓഫീസർ ഉറപ്പുവരുത്തേണ്ടതുമാണ്.
- അങ്കണവാടി വർക്കർ, ഹെൽപ്പർമാരുടെ നിലവിലെ നിയമന വ്യവസ്ഥകളും, സേവന വേതന വ്യവസ്ഥകളും, (പ്രവർത്തന സമയക്രമീകരണം ഒഴികെയുള്ള) സർക്കാർ നിർദ്ദേശങ്ങളും ഉത്തരവുകളും ക്ലബ്ബ് ചെയ്യുന്ന അങ്കണവാടികളിലെ ജീവനക്കാർക്കും ബാധകമായിട്ടുള്ളതും ഉറപ്പുവരുത്തേണ്ടതുമാണ്.

മേൽ പരാമർശിച്ച പ്രകാരം അങ്കണവാടികൾ ക്ലബ്ബ് ചെയ്യുമ്പോഴുള്ള അങ്കണവാടി പ്രവർത്തന ക്രമീകരണം ചുവടെ പറയുന്നു.

1. മൂന്ന് അങ്കണവാടികളെ ക്ലബ്ബ് ചെയ്യുമ്പോൾ

ടാർജ്ജ് ഗ്രൂപ്പ്

6 മാസം മുതൽ 6 വയസ്സ് വരെ പ്രായമുള്ള കുട്ടികൾ

- പ്രവർത്തന സമയം - രാവിലെ 7 മണി മുതൽ വൈകുന്നേരം 7 മണി വരെ
- അങ്കണവാടി പ്രവർത്തനം മൂന്ന് ഷിഫ്റ്റുകളായി ക്രമീകരിക്കാവുന്നതും ഇതിൽ മൂന്ന് വീതം അങ്കണവാടി വർക്കർ, ഹെൽപ്പർ, എന്നിവരുടെ സേവനം ഉറപ്പുവരുത്തേണ്ടതുമാണ്.
- ക്ലബ്ബ് ചെയ്യുന്ന അങ്കണവാടികളിൽ ഒരു അങ്കണവാടി വർക്കർ, ഹെൽപ്പർ പ്രീ-സ്കൂൾ കൈകാര്യം ചെയ്യേണ്ടതും രണ്ട് വീതം അങ്കണവാടി വർക്കർ, ഹെൽപ്പർമാർ ക്രഷിലെ പ്രവർത്തനം കൈകാര്യം ചെയ്യേണ്ടതുമാണ്.

മൂന്ന് അങ്കണവാടികൾ ക്ലബ്ബ് ചെയ്യുമ്പോഴുള്ള അങ്കണവാടി പ്രവർത്തന ക്രമീകരണം ചുവടെ പറയുന്നു

ഷിഫ്റ്റ്	സമയക്രമീകരണം	അങ്കണവാടി ജീവനക്കാർ	അങ്കണവാടി പ്രവർത്തനം
ഒന്നാം ഷിഫ്റ്റ്	രാവിലെ 7 മണി മുതൽ ഉച്ചയ്ക്ക് 1 മണി വരെ	വർക്കർ - 1 ഹെൽപ്പർ - 1	ക്രഷ്
രണ്ടാം ഷിഫ്റ്റ്	രാവിലെ 9.30 മുതൽ വൈകുന്നേരം 3.30 വരെ	വർക്കർ - 1 ഹെൽപ്പർ - 1	പ്രീ-സ്കൂൾ
മൂന്നാം ഷിഫ്റ്റ്	ഉച്ചയ്ക്ക് 1 മണി മുതൽ വൈകുന്നേരം 7 മണി വരെ	വർക്കർ - 1 ഹെൽപ്പർ - 1	ക്രഷ്

• ഫീൽഡ് വിസിറ്റിംഗ്

- ക്ലബ്ബ് ചെയ്യുന്ന അങ്കണവാടിയിലെ ജീവനക്കാർ അവരവരുടെ അങ്കണവാടി മേഖലയിൽ ഫീൽഡ് വിസിറ്റിംഗ് നിർബന്ധമായും ചെയ്യേണ്ടതാണ്.

1st ഷിഫ്റ്റ് - 7 am to 1 pm - ഉച്ചയ്ക്ക് ശേഷം ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

2nd ഷിഫ്റ്റ് - 9.30 am to 3.30 pm - 3.30ന് ശേഷം ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

3rd ഷിഫ്റ്റ് - 1 pm to 7 pm - ഉച്ചയ്ക്ക് 1 pm ന് മുൻപായി ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

2. രണ്ട് അങ്കണവാടിയും ഒരു ക്രഷുമായി ക്ലബ്ബ് ചെയ്യുമ്പോൾ

ടാർജ്ജ് ഗ്രൂപ്പ്

6 മാസം മുതൽ 6 വയസ്സ് വരെ പ്രായമുള്ള കുട്ടികൾ

- പ്രവർത്തന സമയം - രാവിലെ 7 മണി മുതൽ വൈകുന്നേരം 7 മണി വരെ
- അങ്കണവാടി പ്രവർത്തനം മൂന്ന് ഷിഫ്റ്റുകളായി ക്രമീകരിക്കാവുന്നതും ഇതിൽ രണ്ട് വീതം അങ്കണവാടി വർക്കർ, ഹെൽപ്പർ, ക്രഷിലെ ജീവനക്കാർ എന്നിവരുടെ സേവനം ഉറപ്പുവരുത്തേണ്ടതുമാണ്.

രണ്ട് അങ്കണവാടിയും ഒരു ക്രഷുമായി ക്ലബ്ബ് ചെയ്യുമ്പോഴുള്ള അങ്കണവാടി പ്രവർത്തന ക്രമീകരണം.

ഷിഫ്റ്റ്	സമയക്രമീകരണം	അങ്കണവാടി ജീവനക്കാർ	അങ്കണവാടി പ്രവർത്തനം
ഒന്നാം ഷിഫ്റ്റ്	രാവിലെ 7 മണി മുതൽ ഉച്ചയ്ക്ക് 1 മണി വരെ	ക്രഷിലെ ജീവനക്കാർ	ക്രഷ്
രണ്ടാം ഷിഫ്റ്റ്	രാവിലെ 9.30 മുതൽ വൈകുന്നേരം 3.30 വരെ	വർക്കർ - 1 ഹെൽപ്പർ - 1	പ്രീ-സ്കൂൾ
മൂന്നാം ഷിഫ്റ്റ്	ഉച്ചയ്ക്ക് 1 മണി മുതൽ വൈകുന്നേരം 7 മണി വരെ	വർക്കർ - 1 ഹെൽപ്പർ - 1	ക്രഷ്

• **ഫീൽഡ് വിസിറ്റിംഗ്**

➤ ക്ലബ്ബ് ചെയ്യുന്ന അങ്കണവാടിയിലെ ജീവനക്കാർ അവരവരുടെ അങ്കണവാടി മേഖലയിൽ ഫീൽഡ് വിസിറ്റിംഗ് നിർബന്ധമായും ചെയ്യേണ്ടതാണ്.

1st ഷിഫ്റ്റ് - 7 am to 1 pm - ഉച്ചയ്ക്ക് ശേഷം ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

2nd ഷിഫ്റ്റ് - 9.30 am to 3.30 pm - 3.30ന് ശേഷം ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

3rd ഷിഫ്റ്റ് - 1 pm to 7 pm - ഉച്ചയ്ക്ക് 1 pm ന് മുൻപായി ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

3. **രണ്ട് അങ്കണവാടികളെ ക്ലബ്ബ് ചെയ്യുമ്പോൾ**

ടാർജ്ജ് ഗ്രൂപ്പ്

3 വയസ്സ് മുതൽ 6 വയസ്സ് വരെ പ്രായമുള്ള കുട്ടികൾ

- പ്രവർത്തന സമയം - രാവിലെ 8 മണി മുതൽ വൈകുന്നേരം 6 മണി വരെ
- അങ്കണവാടി പ്രവർത്തനം രണ്ട് ഷിഫ്റ്റുകളായി ക്രമീകരിക്കാവുന്നതും ഇതിൽ രണ്ട് വീതം അങ്കണവാടി വർക്കർ, ഹെൽപ്പർമാരുടെ സേവനം ഉറപ്പുവരുത്തേണ്ടതുമാണ്.

അങ്കണവാടി പ്രവർത്തന ക്രമീകരണം

ഷിഫ്റ്റ്	പ്രവർത്തനസമയം	അങ്കണവാടി ജീവനക്കാർ	അങ്കണവാടി പ്രവർത്തനം
ഒന്നാം ഷിഫ്റ്റ്	രാവിലെ 8 മണി മുതൽ ഉച്ചയ്ക്ക് 1 മണി വരെ	വർക്കർ - 1 ഹെൽപ്പർ - 1	ക്രഷ് + പ്രീ-സ്കൂൾ
രണ്ടാം ഷിഫ്റ്റ്	ഉച്ചയ്ക്ക് 1 മണി മുതൽ വൈകുന്നേരം 6 മണി വരെ	വർക്കർ - 1 ഹെൽപ്പർ - 1	ക്രഷ് + പ്രീ-സ്കൂൾ

• **ഫീൽഡ് വിസിറ്റിംഗ്**

1st ഷിഫ്റ്റ് - 8 am to 1 pm - ഉച്ചയ്ക്ക് ശേഷം ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

2nd ഷിഫ്റ്റ് - 1.00 pm to 6.00 pm - രാവിലെ ഫീൽഡ് വിസിറ്റിംഗ് ചെയ്യേണ്ടതും പൂർത്തീകരിക്കേണ്ടതുമാണ്.

4. ഒരു അങ്കണവാടിയും ഒരു ക്രഷ്മായി ക്ലബ്ബ് ചെയ്യുമ്പോൾ

ടാർജറ്റ് ഗ്രൂപ്പ്

6 മാസം മുതൽ 6 വയസ്സ് വരെ പ്രായമുള്ള കുട്ടികൾ

- പ്രവർത്തന സമയം - രാവിലെ 8 മണി മുതൽ വൈകുന്നേരം 3.30 pm മണി വരെ
- **അങ്കണവാടിയിലെയും ക്രഷിലെയും ഗുണഭോക്താക്കളെ ഒരുമിച്ച് ഉൾപ്പെടുത്തേണ്ടതിനാൽ ജീവനക്കാരെ ചുവടെ പറയും പ്രകാരം ക്രമീകരിക്കാവുന്നതാണ്.**

ജീവനക്കാർ	പ്രവർത്തന സമയം	അങ്കണവാടി പ്രവർത്തനം
ക്രഷിലെ ജീവനക്കാർ	രാവിലെ 8 മണി മുതൽ വൈകുന്നേരം 3.30 മണി വരെ	ക്രഷ്
അങ്കണവാടി വർക്കർ	രാവിലെ 9.30 മണി മുതൽ വൈകുന്നേരം 3.30 മണി വരെ	പ്രീ-സ്കൂൾ
അങ്കണവാടി ഹെൽപ്പർ	രാവിലെ 9.30 മണി മുതൽ വൈകുന്നേരം 3.30 മണി വരെ	ക്രഷ് + പ്രീ-സ്കൂൾ

ഫീൽഡ് വിസിറ്റിംഗ്

- ക്ലബ്ബ് ചെയ്യുന്ന അങ്കണവാടിയിലെ ജീവനക്കാർ അവരവരുടെ അങ്കണവാടി മേഖലയിൽ ഫീൽഡ് വിസിറ്റിംഗ് നിർബന്ധമായും ചെയ്യേണ്ടതാണ്.

ഇത്തരത്തിൽ അങ്കണവാടികൾ സംയോജിപ്പിച്ച് പ്രവർത്തിക്കുന്നതിന് അങ്കണവാടിയുടെ, പ്രീ-സ്കൂൾ വിദ്യാഭ്യാസം, ഭൗതിക സാഹചര്യം, ഭക്ഷണ ക്രമീകരണം എന്നീ വിഷയങ്ങളിലെ പൊതുവായ മാർഗ്ഗനിർദ്ദേശം ചുവടെ പറയുന്നു.

- ◆ ഈ ജീവനക്കാർക്ക് പുറമെ ഭിന്ന ശേഷിക്കാരായ കുട്ടികൾക്കായി സ്പെഷ്യൽ എഡ്യൂക്കേഷന്റെ സേവനവും പഞ്ചായത്ത്/KSSM മുഖേന ലഭ്യമാക്കാവുന്നതാണ്.

പ്രീ-സ്കൂൾ വിദ്യാഭ്യാസം

- ക്ലബ്ബ് ചെയ്യുന്ന അങ്കണവാടികളിൽ ഹാജരാകുന്ന കുട്ടികളിൽ Age Specification പാലിക്കേണ്ടതും പ്രീ സ്കൂൾ പ്രവർത്തനത്തിന് പ്രത്യേക ക്ലാസ്സ് റൂം ഉറപ്പുവരുത്തേണ്ടതുമാണ്.
- മൂന്ന് അങ്കണവാടികൾ ക്ലബ്ബ് ചെയ്യുമ്പോൾ രണ്ടാമത്തെ ഷിഫ്റ്റ് (9.30am to 3.30 pm) പ്രീസ്കൂൾ പ്രവർത്തനത്തിന് ക്രമീകരിക്കാവുന്നതും ടി ഷിഫ്റ്റിലെ ജീവനക്കാർ പ്രീ-സ്കൂൾ കൈകാര്യം ചെയ്യേണ്ടതുമാണ്.
- അങ്കണവാടി പ്രവർത്തനം 15 ദിവസ ക്രമത്തിൽ ഷിഫ്റ്റ്സിസ്ഥാനത്തിൽ ക്രമീകരിക്കുന്നതിനാൽ പ്രീ-

സ്കൂൾ കൈകാര്യം ചെയ്യുന്ന ഓരോ ഷിഫ്റ്റിലെ അങ്കണവാടി പ്രവർത്തകർ അങ്കണത്തെമാവ് ഉപയോഗിച്ച് തീം പ്രവർത്തനം നടത്തേണ്ടതും 15 ദിവസത്തിൽ കൈകാര്യം ചെയ്യുന്ന തീം പൂർത്തീകരിക്കേണ്ടതുമാണ്. TLM (Teaching Learning Material) ഉപയോഗിക്കേണ്ടതുമാണ്.

- പ്രീ-സ്കൂൾ കൈകാര്യം ചെയ്യുന്ന അങ്കണവാടി പ്രവർത്തകർ തന്നെ തീമിന്റെ പഠനോപകരണങ്ങൾ, തയ്യാറാക്കേണ്ടതാണ്. പ്രീ-സ്കൂൾ പഠനോപകരണങ്ങൾ, കളിപ്പാട്ടങ്ങൾ എന്നിവ കൃത്യമായും കുട്ടികൾക്ക് ഉപയോഗപ്രദമായ രീതിയിൽ നൽകേണ്ടതാണ്.
- പ്രീ-സ്കൂളിന് പ്രാധാന്യം നൽകുന്ന തരത്തിൽ പഠനോപകരണങ്ങൾ, ചാർട്ടുകൾ എന്നിവ പ്രദർശിപ്പിക്കേണ്ടതാണ്. ഇതിനായി പ്രത്യേക പ്രീ-സ്കൂൾ ഏരിയ (റൂം) ഏർപ്പെടുത്താവുന്നതാണ്.
- ECCE പ്രവർത്തനങ്ങൾ മെച്ചപ്പെടുത്തുന്നതിലേയ്ക്കായി പ്രീ-സ്കൂൾ കോർണർ, അസസ്മെന്റ് കാർഡ്, ആക്ടിവിറ്റി ബുക്ക്, പോർട്ട് ഫോളിയോ, തീംചാർട്ട്, സാൻഡ് ടേ എന്നിവ നിർബന്ധമായും ഉണ്ടായിരിക്കേണ്ടതാണ്.
- ECCE day നടത്തുന്ന ദിവസം ക്ലബ്ബ് ചെയ്ത എല്ലാ അങ്കണവാടി ഏരിയയിലേയും കുട്ടികളുടെ അമ്മമാരെ ഒത്ത്മിച്ച് ഉൾപ്പെടുത്തി കുട്ടികളുടെ അസ്മെന്റ് കാർഡ് അമ്മമാർക്ക് വിശദീകരിച്ചു കൊടുക്കുകയും വളർച്ച നിരീക്ഷണത്തിന്റെ പ്രാധാന്യത്തെക്കുറിച്ച് അവബോധം നൽകേണ്ടതുണ്ട് കൂടാതെ ക്രഷിലെ കുട്ടികളുടെ അമ്മമാരെയും ഉൾപ്പെടുത്താൻ ശ്രദ്ധിക്കേണ്ടതാണ്.
- ക്രഷിൽ ഹാജരാകുന്ന കുട്ടികളിൽ ഉണ്ടായേക്കാവുന്ന വൈകല്യം മുൻകൂട്ടി കണ്ടുപിടിക്കുകയും ഈ കുട്ടികൾ പ്രീ സ്കൂളിൽ ഹാജരാകുന്ന സമയത്ത് പ്രത്യേക പരിഗണനയും follow up ഉം നൽകേണ്ടതാണ്.
- പ്രീ-സ്കൂൾ പ്രവർത്തനവും ക്രഷിലെ പ്രവർത്തനവും നടത്തുന്ന അങ്കണവാടി പ്രവർത്തകർക്ക് പ്രത്യേക ഡ്യൂട്ടി സർട്ടിഫിക്കേഷൻ നടത്തേണ്ടതും പ്രസ്തുത പ്രവർത്തകരുടെ ഡ്യൂട്ടി എഴുതി പ്രദർശിപ്പിക്കേണ്ടതുമാണ്.
- മാസത്തിലൊരിക്കൽ ഡോക്ടർമാർ ഉൾപ്പെടുന്ന ഹെൽത്ത് ടീമിന്റെ സന്ദർശനം ഉറപ്പുവരുത്തണം.
- ക്ലബ്ബ് ചെയ്യുന്ന അങ്കണവാടിയിലെ എല്ലാ ജീവനക്കാർക്കും അങ്കണവാടി പ്രവർത്തനത്തിനും ക്രഷിലെ പ്രവർത്തനത്തിനായുള്ള പരിശീലനവും നൽകുന്നതിന് ബന്ധപ്പെട്ട ശിശു വികസന പദ്ധതി ഓഫീസർ ഉറപ്പുവരുത്തേണ്ടതാണ്.

ക്ലബ്ബ് ചെയ്യുന്ന അങ്കണവാടികളിലെ വർക്കർ/ഹെൽപ്പർമാരുടെ സേവനം തൃപ്തികരമല്ലെന്ന്

തോന്നുന്നപക്ഷം ടി വർക്കർ/ഹെൽപ്പർമാരെ ട്രാൻസ്ഫർ ചെയ്യുന്നതിനുള്ള അധികാരം ശിശു വികസന പദ്ധതി ഓഫീസർമാർക്ക് ഉണ്ടായിരിക്കുന്നതാണ്.

ഭൗതിക സാഹചര്യം

ക്ലബ്ബ് ചെയ്യുമ്പോൾ കൂടുതൽ സൗകര്യമുള്ളത്/സ്വന്തം കെട്ടിടമുള്ളത്/യാത്ര സൗകര്യം കൂടുതലുള്ളത് എന്നിങ്ങനെയുള്ള അങ്കണവാടി കെട്ടിടത്തിലേക്ക് ക്ലബ്ബ് ചെയ്യാനായിരിക്കണം മുൻഗണന നൽകേണ്ടത്.

• സ്ഥല സൗകര്യം

- അങ്കണവാടി കെട്ടിടത്തിലേക്ക് റോഡ് സൗകര്യം ഉണ്ടായിരിക്കണം.
- 2 ക്ലാസ്സ് റൂം (ക്രമീനം പ്രീ സ്കൂളിനുമായി പ്രത്യേകം ക്ലാസ്സ് മുറികൾ), ഫീഡിംഗ് റൂം, കിച്ചൺ, സ്റ്റോർ റൂം, ടോയ്ലറ്റ്, common space എന്നീ അടിസ്ഥാന സൗകര്യങ്ങൾ കെട്ടിടത്തിനുണ്ടായിരിക്കണം.
- സ്പെഷ്യൽ അങ്കണവാടി പ്രവർത്തിപ്പിക്കുന്ന പക്ഷം ഭിന്ന ശേഷിക്കാരായ കുട്ടികൾക്ക് പ്രത്യേക തെറാപ്പി മുറിയും ഉണ്ടായിരിക്കണം.
- കെട്ടിടം ശിശു സൗഹൃദമായിരിക്കണം.
- കുട്ടികൾക്ക് പഠിക്കുന്നതിനും കളിക്കുന്നതിനുമായി ഒരു കുട്ടിക്ക് കുറഞ്ഞത് 10-12 sq.ft അനുപാതത്തിൽ കെട്ടിട സൗകര്യം ഉറപ്പുവരുത്തണം.
- മുറികളുടെ floor കഴുകുന്നതിനും തെന്നൽ സാധ്യത കുറവുള്ള ടൈൽ പാകിയതാവണം.
- ജലസൗകര്യം, കുടിവെള്ള സൗകര്യം, വൈദ്യുതി ലഭ്യത ഉണ്ടായിരിക്കണം.
- അങ്കണവാടി കെട്ടിടത്തിനും സ്ഥലത്തിനും യാതൊരുവിധ അപകടാവസ്ഥ ഉണ്ടാകാൻ പാടുള്ളതല്ല.
- Nature friendly ആയിരിക്കണം.
- അങ്കണവാടി കെട്ടിടം
 - Well ventilated
 - Electrified
 - Sufficient water supply
 - Barrier free access both inside and outside
 - Nature Friendly എന്നിവ ഉറപ്പുവരുത്തേണ്ടതാണ്.
- അങ്കണവാടിക്ക് ചുറ്റുമതിൽ ഉണ്ടായിരിക്കണം. കുട്ടികളുടെ സുരക്ഷയ്ക്ക് മുന്തിയ പരിഗണന നൽകിയിരിക്കണം.

◆ ക്ലാസ്സ് മുറികൾ

- ക്രഷിന്റെ പ്രവർത്തനത്തിനും പ്രീ-സ്കൂൾ പ്രവർത്തനത്തിനും പ്രത്യേകം ക്ലാസ്സ് മുറികൾ ഉണ്ടായിരിക്കണം.
- ഒരു കുട്ടിക്ക് 10-12 സ്ക്വയർ ഫീറ്റ് എന്ന അനുപാതത്തിൽ കുറഞ്ഞത് 120-150 സ്ക്വയർ ഫീറ്റ് പ്ലിന്ത് ഏരിയ ക്ലാസ്സ് മുറികൾക്ക് ഉണ്ടായിരിക്കേണ്ടതാണ്.
- ക്ലാസ്സ് മുറികളിൽ ചുവരുകൾ smooth edges ഉം washable floor ഉം ഉറപ്പു വരുത്തണം.
- ചുമരുകളിൽ ആകർഷകമായ ചിത്രങ്ങളും ചാർട്ടുകളും ഉണ്ടാകണം.
- എല്ലാ മുറികളിലേക്കും വീൽ ചെയറിൽ സഞ്ചരിക്കാൻ സാധിക്കണം.
- First aid box നിർബന്ധമായും ഉണ്ടായിരിക്കേണ്ടതാണ്.
- ഭിന്ന ശേഷി കുട്ടികൾക്കായി special charts, puzzles, flash cards, jumbo numbers എന്നിവ ക്രമീകരിക്കേണ്ടതാണ്.

◆ ഫീഡിംഗ് റൂം

- ക്രഷിലെ കുട്ടികൾക്കും, പ്രീ-സ്കൂൾ കുട്ടികൾക്കും പ്രത്യേകം ഫീഡിംഗ് ഏരിയ ഉണ്ടായിരിക്കണം.
- അമ്മമാർക്ക് breast feeding ചെയ്യുന്നതിനുള്ള സൗകര്യം അങ്കണവാടികളിൽ ഉണ്ടായിരിക്കണം.

◆ കിച്ചൺ

- വൃത്തിയുള്ള അടുക്കള സൗകര്യം ഉറപ്പുവരുത്തണം.
- അങ്കണവാടിയിലെ ഭക്ഷണ സാധനങ്ങൾ സൂക്ഷിക്കുന്നതിനായി പ്രത്യേക സ്റ്റോർ റൂം ഉണ്ടായിരിക്കണം.
- അടുക്കള മാലിന്യം പുറംതള്ളുന്നതിനും നീക്കം ചെയ്യുന്നതിനുമുള്ള സൗകര്യം ഉണ്ടായിരിക്കണം.

◆ ടോയ്ലെറ്റ്

- അങ്കണവാടി ജീവനക്കാർക്കും അങ്കണവാടി കുട്ടികൾക്കും പ്രത്യേകം ടോയ്ലെറ്റ് സൗകര്യം ഉറപ്പു വരുത്തേണ്ടതാണ്.
- Baby friendly toilet ഉണ്ടായിരിക്കണം.
- ടോയ്ലെറ്റ് ഭിന്നശേഷിക്കാർക്ക് അനുയോജ്യമായിരിക്കണം.

- ◆ അങ്കണവാടിതല മീറ്റിംഗ്, അമ്മമാരുടെ മീറ്റിംഗ്, കമ്മ്യൂണിറ്റി ഇവന്റ്സ്, അഡോളസെന്റ് ഗേൾസിനായുള്ള മീറ്റിംഗ് എന്നിവ നടത്തുന്നതിന് പ്രത്യേക ഏരിയ റൂം ഉണ്ടായിരിക്കേണ്ടതാണ്.
- ◆ അങ്കണവാടി കെട്ടിടം ഇരുനില കെട്ടിടമാണെങ്കിൽ കുഞ്ഞിന്റെ സുരക്ഷ ഉറപ്പാക്കുന്നതിന് താഴത്തെ നിലയിൽ ക്രഷ് പ്രവർത്തിപ്പിക്കേണ്ടതാണ്.
- ◆ ക്ലബ്ബ് ചെയ്യുന്ന ഓരോ അങ്കണവാടികളിലെയും സ്റ്റോക്ക് രജിസ്റ്റർ, CAS, DATA, NNM സ്റ്റാർട്ട് ഫോൺ, growth monitoring device എന്നിവ പ്രത്യേകം കൈകാര്യം ചെയ്യേണ്ടതും ആയത് സൂക്ഷിക്കുന്നുണ്ടോന്ന് ബന്ധപ്പെട്ട ശിശു വികസന പദ്ധതി ഓഫീസർമാർ ഉറപ്പ് വരുത്തേണ്ടതാണ്.
- ◆ ക്രഷിൽ വരുന്ന കുട്ടികൾക്ക് ഉറങ്ങാനുള്ള സൗകര്യങ്ങൾ (തൊട്ടിൽ, പായ, ഷീറ്റ്, ബേബി ബെഡ് etc..) പ്രാഥമിക ആവശ്യങ്ങൾക്കായി പ്രത്യേക സൗകര്യങ്ങൾ (പോട്ടി, ടവലുകൾ) എന്നിവ ഉണ്ടായിരിക്കണം.
- ◆ ഭിന്നശേഷി കുട്ടികൾക്ക് ഉപയോഗപ്രദമായ കടിവെള്ളം, വാഷിംഗ് സൗകര്യങ്ങൾ ക്രമീകരിക്കേണ്ടതാണ്. അങ്കണവാടികൾ ഭിന്നശേഷി സൗഹൃദമായിരിക്കണം.

ഭക്ഷണക്രമീകരണം

➤ അങ്കണവാടികൾ ക്ലബ്ബ് ചെയ്ത് പ്രവർത്തിക്കുമ്പോൾ പ്രവർത്തന സമയ ക്രമീകരണം രാവിലെ 7 മണി മുതൽ വൈകുന്നേരം 7 മണി വരെ ആയതിനാൽ പ്രഭാത ഭക്ഷണം, പ്രഭാത ലഘുഭക്ഷണം, ഉച്ച ഭക്ഷണം, ജനറൽ ഫീഡിംഗ്, സായാഹ്ന ഭക്ഷണം എന്നിങ്ങനെ 5 നേരം ഭക്ഷണം ഒരുക്കാവുന്നതാണ്.

- 8 AM - പ്രഭാത ഭക്ഷണം
- 10.30 AM - പ്രഭാത ലഘുഭക്ഷണം
- 12.30 PM - ഉച്ച ഭക്ഷണം
- 3.00 PM - ജനറൽ ഫീഡിംഗ്
- 5.00 PM - സായാഹ്ന ഭക്ഷണം

- നിലവിൽ SNP ക്ക് ആവശ്യമായ തുകയ്ക്ക് ഉപരിയായി ഇതിലേക്കാവശ്യമായ ഫണ്ട് LSGD വാർഷിക പദ്ധതിയിൽ ഉൾപ്പെടുത്തി കണ്ടെത്തേണ്ടതാണ്.
- മൂന്ന് വയസ്സിൽ താഴെ പ്രായമുള്ള കുട്ടികൾക്ക് നൽകുന്ന അമൃതം ന്യൂട്രിമിക്സ് ഒരു കുട്ടിക്ക് 1.875 kg

അകണവാടിയിൽ ഭക്ഷണത്തിന് ഉപയോഗിക്കാവുന്നതും ബാക്കി 1.5 kg വീടുകളിൽ നൽകാവുന്നതുമാണ്.

- അകണവാടികളിൽ മെന്റ പരിഷ്കരിക്കാവുന്നതും വൈവിധ്യവൽക്കരിക്കാവുന്നതുമാണ്.
- ◆ അകണവാടി ക്ലബ്ബ് ചെയുമ്പോൾ ക്ലബ്ബ് ചെയ്യുന്ന അകണവാടികളിലെ ALMC ഉൾപ്പെടുത്തി അകണവാടി വികസന സമിതി കൂടാവുന്നതാണ്. ടി കമ്മിറ്റിയിൽ അകണവാടി സമിതി ചെയ്യുന്ന സ്ഥലത്തെ ലോക്കൽ കമ്മിറ്റി മെമ്പർ (വാർഡ് മെമ്പർ / കൗൺസിലർ) ചെയർമാനായിരിക്കും. ക്ലബ്ബ് ചെയ്യുന്ന അകണവാടികളിലെ വർക്കർ/ഹെൽപ്പർമാർക്ക് ഇലു പ്രാധാന്യം ഉണ്ടായിരിക്കുന്നതുമാണ്.
- ◆ അകണവാടി വികസന സമിതിക്ക് ക്ലബ്ബ് ചെയ്യുന്ന അകണവാടികളിലേക്ക് വാഹന സൗകര്യം ഉൾപ്പെടെയുള്ള അധിക സൗകര്യങ്ങൾ സ്വന്തം നിലക്ക് ഏർപ്പെടുത്താവുന്നതാണ്.